



گورنر KATHY HOCHUL

فوری ریلیز کے لیے: 1/2/2023

گورنر HOCHUL نے مالی سال 2024 کے ایگزیکٹو بجٹ کے اہم نکات کا اعلان کیا ہے

\$1 بلین کا منصوبہ ریاست نیویارک میں ذہنی صحت کی نگہداشت کے تسلسل میں بہتری لانے کا

گورنر اس عہد پر قائم ہیں کہ FY 2024 کے بجٹ کے لیے انکم ٹیکس میں اضافہ نہیں کیا جائے گا

نیویارک ہاؤسنگ کمیٹی کے تحت 800,000 نئے گھر بنائے جائیں گے، ریاست بھر میں ہاؤسنگ کی کمی دور کی جائے گی

\$337 ملین کی سرمایہ کاری کا مقصد یہ ہے کہ اسلحے کے زور پر تشدد کو کم کیا جائے اور اس کی روک تھام کی جائے

ریاست بھر میں پبلک ٹرانزٹ میں سرمایہ کاری کے دوران MTA 'Fiscal Cliff' کو دیکھا جائے گا

توانائی کی دسترس کو فروغ دینے، اخراجوں کو کم کرنے، اور اپنی ہوا اور پانی کو صاف کرنے کے لیے \$5.5 بلین کی سرمایہ کاری کی جائے گی، ماحولیاتی اقدامات کے لیے \$30 بلین کے وعدے کو آگے بڑھایا جائے گا

\$7.6 بلین، چار سالہ نگہداشت اطفال میں سرمایہ کاری جاری رکھی جائے گی، مزید 113,000 بچوں کو شامل کرنے کی اہلیت میں اضافہ کیا جائے گا

ہسپتالوں اور دیگر سہولیات میں کیپیٹل پروجیکٹس کے لیے \$1 بلین سے نگہداشت صحت کی سرمایہ کاریاں کی جائیں گی

\$1.3 بلین کی لاگت سے اقتصادی ترقی کی سرمایہ کاریوں سے پوری امپائر سٹیٹ میں مستقبل کی ملازمتیں پیدا کی جائیں گی

\$1 بلین کی سرمایہ کاری سے پناہ طلب کرنے والوں کو نگہداشت صحت، پناہ گاہ اور دیگر اہم خدمات فراہم کی جائیں گی

فاؤنڈیشن امداد کے مکمل ترین مراحل، تعلیم کے لیے \$24 بلین کا عزم کیا گیا ہے جس میں پری K کے لیے \$125 ملین، اور تعلیمی فقدان کی تدریس کے لیے \$250 ملین شامل ہیں

بجٹ کے مسودے کا لنک [یہاں](#) موجود ہے

گورنر Kathy Hochul نے آج مالی سال 2024 کے ایگزیکٹو بجٹ کے اہم نکات پیش کیے ہیں۔ FY 2024 کا ایگزیکٹو بجٹ گورنر Hochul کے جرات مندانہ ایجنڈے کی عکاسی کرتا ہے کہ نیویارک کو زیادہ سستا، زیادہ قابل

رہائش اور زیادہ محفوظ بنانے کے لیے دماغی صحت کی نگہداشت، تحفظ عامہ، رہائش، تعلیم، ماحولیاتی اقدامات، اور مزید بہت سی چیزوں میں ہوشیاری سے، ذمہ دارانہ سرمایہ کاری کی جائے۔

"میرا عزم ہے کہ امپائر سٹیٹ کو نیویارک کے تمام شہریوں کے لیے زیادہ سستی، زیادہ قابل رہائش، محفوظ جگہ بنانے کے لیے اپنی طرف سے ہر ممکن کوشش کی جائے،" **گورنر Hochul نے کہا**۔ "ہم دلیرانہ، انقلابی سرمایہ کاریاں کریں گے جو غیر یقینی وقتوں میں ٹھوس مالیاتی بنیادوں کو برقرار رکھتے ہوئے نیویارک کے شہریوں کو تقویت دیں گی۔"

"گورنر Hochul کے ایگزیکٹو بجٹ میں نیویارک کے ہر شہری کی ضروریات کو مد نظر رکھا گیا ہے، جو فنڈنگ اور ایک لائحہ عمل دونوں فراہم کرتا ہے تاکہ دیرپا، بامعنی حل نکالا جائے،" **بجٹ کی عبوری ڈائریکٹر Sandra L. Beattie نے کہا**۔ "سستی رہائش، ذہنی صحت کی جدید خدمات، اور جرائم کی روک تھام کی مؤثر حکمت عملیوں میں جرات مندانہ سرمایہ کاری کرنے کی وجہ سے، یہ ایگزیکٹو بجٹ ایک ایسا بجٹ ہے جو نیویارک کے آج کے شہریوں کے ساتھ ہماری آنے والی نسلوں کے کام آئے گا، تاکہ نیویارک کو آنے والے سالوں کے لیے ایک مضبوط اور محفوظ ریاست بنایا جائے۔"

ایک متوازن بجٹ

گورنر Hochul کے FY 2024 کے بجٹ کی تجویز نیویارک کی مستحکم مالیاتی حالت کی عکاسی کرتی ہے، یہاں تک جیسا کہ عالمی اقتصادی رجحانات کی جانب سے ملے جلے اشارے ملتے ہیں۔ تمام فنڈز پر خرچ کرنے کے لیے 2.4 فیصد کے اضافے کے ساتھ **\$227 بلین** دیئے گئے ہیں۔ FY 2024 اور FY 2025 کے لیے جن ذخائر کو جمع کرنے کی منصوبہ بندی کی گئی ہے وہ رواں سال کے آخر تک — یعنی کہ شیڈول سے دو سال پہلے مکمل ہو جائیں گے — تاکہ برس پڑنے والی بحران کے لیے کل **\$24 بلین** محفوظ کیے جائیں۔

دماغی صحت کی نگہداشت کے تسلسل کو ٹھیک کرنا

بہت طویل عرصے تک، نیویارک میں دماغی صحت کی نگہداشت کے نظام پر کم سرمایہ کاری کی گئی ہے، اور نیویارک کے جو شہری سنگین دماغی بیماری کا شکار ہیں ان کے لیے عالمی وبا نے چیزوں کو کافی مشکل بنا دیا ہے۔ نیویارک کے شہریوں کی دماغی صحت کی پوری نہ ہونے والی ضروریات پوری کرنے کے لیے، گورنر Hochul **ایک طویل مدتی، \$1 بلین کی سرمایہ کاری** کریں گی تاکہ نیویارک کی دماغی صحت کی نگہداشت کے تسلسل میں تبدیلی لائی جائے۔ اس جامع، کثیر سالہ منصوبے میں مندرجہ ذیل سرمایہ کاریاں مختص کرنا شامل ہے:

- نئے رہائشی یونٹس تیار کرنے کے لیے **\$915 ملین** اصل سرمائے کے علاوہ، سالانہ آپریٹنگ اخراجات کی مد میں **\$127 ملین**۔
- ہسپتالوں میں داخل مریضوں کے نفسیاتی علاج کے لیے آپریشنل صلاحیت کو بڑھانے کے لیے **\$18 ملین** اصل سرمایہ اور **\$30 ملین** سالانہ۔
- بیرونی مریضوں کے لیے خدمات کو وسعت دینے کے لیے **\$60 ملین** اصل سرمایہ اور **\$122 ملین** سالانہ۔
- اہم اوقات میں مداخلت کی نگہداشت میں رابطہ کاری والی 50 نئی ٹیموں کی تشکیل کے ذریعے خدمات کے بعد از ڈسچارج روابط کو بہتر بنانے کے لیے سالانہ **\$27.5 ملین**۔
- اسکولوں میں ذہنی صحت کی خدمات کو بڑھانے کے لیے سالانہ **\$30 ملین**۔

رہائش کے بحران کا سدباب کرنا

نیویارک ہاؤسنگ کمپیکٹ ایک جامع، کثیر جہتی تجویز ہے تاکہ ریاست نیویارک میں رہائش کی ایک تاریخی کمی دور کی جائے اور اگلی دہائی میں **800,000 نئے مکانات تعمیر** کیے جائیں۔ نیویارک کی ہر میونسپلٹی میں رہائش کے مقامی اہداف مقرر کرنے، ٹرانزٹ پر مبنی ترقی پر زور دینے، رہائش پیدا کرنے کی راہ میں حائل رکاوٹوں کو دور کرنے، اور نئی تعمیرات کی مراعات دینے کے علاوہ، گورنر Hochul کے منصوبے میں یہ چیزیں شامل ہیں:

- **\$250 ملین** جو مقامی ہاؤسنگ میں اضافے اور ترقی میں معاونت کے لیے بنیادی ڈھانچے کی اپ گریڈ اور بہتری کے اقدامات پر خرچ کیے جائیں گے۔

- **\$20 ملین** تاکہ ترقی کو آگے بڑھانے کے لیے مقامی ری زوننگ کی کوششوں اور دیگر حل نکالنے میں مدد کے لیے منصوبہ بندی اور تکنیکی معاونت کی جائے۔
- ریاست بھر میں ڈیٹا اکٹھا کرنے کی نئی کوششوں کے لیے **\$15 ملین**۔
- گھروں اور کمیونٹی کی تجدید کے اندر ایک نیا ہاؤسنگ پلاننگ آفس بنانے کے لیے **\$4 ملین**، تاکہ مقامی لوگوں کو اپنے ہاؤسنگ اہداف کو پورا کرنے اور ریاست بھر میں منصوبہ بندی کی کوششوں کو مربوط کرنے میں مدد فراہم کی جائے۔
- نیویارک شہر سے باہر کرائے کے مکانات میں سیسے کے استعمال کے خطرے کو کم کرنے کے لیے **\$39.8 ملین**، اس کے علاوہ عمارت کی مرمتوں کے لیے مکان مالکان کی معاونت کے لیے **\$20 ملین** مختص کیے گئے ہیں۔
- ریاست بھر میں گھریلو مالکان کے استحکام کے فنڈ کی تشکیل کے لیے **\$50 ملین** تاکہ 10 اہم کمیونٹیز میں گھروں کی اہم مرمتوں کی فراہمی کی جائے جن میں کم آمدنی والے گہری رنگت والے گھریلو مالکان کی زیادہ تعداد ہے۔

حالیہ طور پر زیر تعمیر مکانات کے ہزاروں یونٹس کا آغاز کرنے کے لیے، ایگزیکٹو بجٹ میں A-421 تعمیراتی آخری تاریخ کو 2030 تک بڑھایا گیا ہے۔ بجٹ میں HCR کے کرایہ دار کے تحفظ کے یونٹ کو ایک کثیر سالہ سرمایہ کاری کے حصے کے طور پر بھی وسعت دی گئی ہے تاکہ اپ اسٹیٹ نیویارک میں کرایہ داروں کے لیے ہدف شدہ مدد فراہم کی جا سکے۔

اسلحہ کے تشدد کو کم کرنا، منشیات کی روک تھام کرنا اور تحفظ عامہ کی حفاظت کرنا

- گورنر Hochul پُرتشدد جرائم میں کمی لانے اور معیار زندگی کو بہتر بنانے کے مقصد کے لیے تحفظ عامہ پر بڑی سرمایہ کاری کریں گی۔ اسلحہ کے پُرتشدد استعمال اور دیگر پُرتشدد جرائم کو مزید کم کرنے، تکرار جرم کو کم کرنے، جان لیوا منشیات کی ترسیل کے مسئلے کو حل کرنے کے لیے اور عالمی وبا سے متاثر ہونے والے عدالتی نظام کی افادیت کو بہتر بنانے کے لیے، فنڈنگ کی مدد سے پروگراموں اور خدمات کو وسعت دی جائے گی۔
- اسلحہ کے پُرتشدد استعمال کو روکنے اور کم کرنے کے لیے بنائے گئے پروگراموں کے لیے **\$337 ملین**، جن میں شامل ہیں لیکن ان تک محدود نہیں ہیں:
- نوجوانوں کے روزگار کے پروگراموں کے لیے **\$84.1 ملین**، جن میں سے **\$37 ملین** اسلحہ پر مشتمل تشدد کے خاتمے (Gun Involved Violence Elimination، GIVE) کے دائرہ اختیار میں پروگراموں کے لیے ہیں۔
- کمیونٹیز کو اسلحہ کے تشدد کے بعد سنبھالنے کے لیے **\$70 ملین**، جس میں سے **\$50 ملین** کمیونٹی میں سرمائے کی ضروریات کے لیے ہیں۔
- **\$36.4 ملین** GIVE اقدام کے لیے۔
- **\$31.1 ملین** جرائم میں کمی، نوجوانوں کے انصاف، اور گینگ کی روک تھام کے پروگراموں کے لیے۔
- **\$25.9 ملین** اسٹیٹ پولیس کمیونٹی اسٹیبلائزیشن یونٹس (Community Stabilization Units, CSUs) کے لیے۔
- **\$25 ملین** SNUG اسٹریٹ آؤٹ ریج پروگرام کے لیے۔
- **\$18 ملین** جرائم کے تجزیے کے مراکز کے لیے، اس کے علاوہ جرائم کے تجزیہ کاروں کے لیے **\$2 ملین** تاکہ کمیونٹیز میں منشیات کی ترسیل کا سدباب کیا جائے۔

ایگزیکٹو بجٹ کی تجویز میں یہ بھی شامل ہے:

- تمام 62 ڈسٹرکٹ اٹارنی دفاتر کے لیے استغاثہ کی فنڈنگ کے لیے **\$52 ملین** کی امداد۔
- ڈسکورے اصلاحات کے نفاذ میں معاونت کے لیے **\$40 ملین** کی فنڈنگ۔
- قیدی پروگراموں کے متبادل کے لیے **\$31.4 ملین**۔
- قبل از ٹرائل خدمات کے لیے **\$20 ملین**۔

- **\$10 ملین** تاکہ رضاکار فائر فائٹرز کے لیے وظیفے کی مدد کی جائے جو بنیادی تربیت مکمل کرتے ہیں، اپنی کمیونٹیز کی خدمت کرنے والوں کو بھرتی اور برقرار رکھنے کی ترغیب فراہم کرتے ہیں۔
- ایک نئی اینٹی فینٹینیل انوویشن گرانٹ کے لیے **\$7 ملین**۔

پبلک ٹرانزٹ تک رسائی، استطاعت اور تحفظ میں توسیع کرنا

گزشتہ ایک سال کے دوران، گورنر Hochul نے لانگ آئی لینڈ ریل روڈ کے تیسرے ٹریک منصوبے کی تکمیل کو آگے بڑھایا ہے، افتتاحی سواری کو گرینڈ سینٹرل میڈیسن تک پہنچایا ہے، میٹرو-نارتھ Penn سٹیشن تک رسائی کے پروجیکٹ کی شروعات کی ہے، اور دیگر بڑے منصوبوں میں پیش رفت کی ہے، جن میں سیکنڈ ایونیو سب وے اور انڈربورو ایکسپریس شامل ہیں۔

گورنر Hochul نے MTA، نیویارک شہر اور ریاست کے شراکت داروں کے ساتھ MTA کے طویل مدتی مالی استحکام کو مضبوط بنانے کے لیے انتھک کام کیا ہے، جبکہ سواریوں کی حفاظت میں مسلسل پیش رفت کو یقینی بنایا گیا ہے۔ ایگزیکٹو بجٹ کی تجویز میں کہا گیا ہے:

- اخراجات کو کم کرنے اور صارفین کی خدمت کو بہتر بنانے کے لیے MTA آپریٹنگ افادیت میں **\$400 ملین** سے زیادہ کا نفاذ۔
- پے رول موبلٹی ٹیکس (Payroll Mobility Tax, PMT) کی اعلیٰ شرح میں اضافہ، سالانہ اضافی **\$800 ملین** پیدا کر رہا ہے۔
- پیراٹرانزٹ خدمات کے لیے نیویارک شہر کا فنڈنگ میں حصہ بڑھانے سے، طلباء کو کم کرایہ والے میٹرو کارڈز فراہم کرنے سے، اور ٹیکس کی ادائیگی سے مستثنیٰ اداروں کے لیے پہلے سے طے شدہ PMT ریونیوز کو پورا کرنے سے، سالانہ تقریباً **\$500 ملین** حاصل ہوتے ہیں۔
- MTA آپریٹنگ ریونیوز پر غیر معمولی اثرات سے نمٹنے کے لیے ایک مرتبہ والی ریاستی امداد میں **\$300 ملین**۔
- اضافی حفاظتی عملے کے لیے MTA کی طرف سے **\$150 ملین** کا سالانہ وعدہ کیا گیا ہے۔
- اگر تین کیسینو لائسنس دیئے جاتے ہیں تو لائسنسنگ فیس میں **\$1.5 بلین** کا حصہ مختص کیا گیا، اور MTA آپریشنز کے لیے کیسینو سے سالانہ ٹیکس ریونیوز میں **\$462 سے \$826 ملین** کے حصے کا تخمینہ لگایا گیا ہے۔

گورنر Hochul، ریاست بھر میں ریل گاڑیوں، بسوں اور سب ویز پر عوامی تحفظ کو بہتر بنانے کے ساتھ عوامی ٹرانزٹ تک رسائی اور استطاعت کو بڑھانے کے لیے ایک نئی تاریخی شراکت داری قائم کر کے ٹرانزٹ میں سرمایہ کاری کے اپنے ریکارڈ کو مزید آگے لے کر جائیں گی۔

- ماس ٹرانزٹ آپریٹنگ سپورٹ میں **\$9.1 بلین**، بشمول غیر MTA حکام کے لیے **\$809 ملین** آپریٹنگ معاونت۔
- **\$32.8 بلین** کے ریکارڈ والے دوسرے سال کے لیے تقریباً **\$7 بلین**، ہائی ویز، برجز، ریل، ایوی ایشن کے بنیادی ڈھانچے، نان MTA ٹرانزٹ، اور مقامی سڑکوں اور پلوں کے لیے **\$1.2 بلین** سمیت DOT سہولیات کو بہتر بنانے کے لیے پانچ سالہ DOT سرمائے کا منصوبہ۔
- مسافروں کے لیے پہلے Penn سٹیشن کے لیے **\$1.3 بلین**، جو مغربی نصف کڑے کا مصروف ترین ٹرانزٹ مرکز ہے۔
- NFTA کی لائٹ ریل کی بحالی کے لیے **\$20 ملین**، اور نان MTA حکام کے لیے بس کی برق کاری کے لیے **\$20 ملین**۔

مزید برآں، گورنر Hochul ٹول اور اسپیڈ کیمرہ سے بچنے کا سدباب کرنے کے لیے اقدامات کریں گی۔ ایک نئے قانون کے ذریعے قانون نافذ کرنے والے اداروں اور موٹر گاڑیوں کے محکمے کو ایسے ڈرائیوروں پر جرمانے عائد کرنے کا اختیار دیا جائے گا جن کی لائسنس پلیٹوں کو جان بوجھ کر تصویروں میں پڑھنا ناممکن بنانے کے لیے تبدیل

کیا جاتا ہے، جس میں جرمانے اور رجسٹریشن سے انکار بھی شامل ہے۔ اس قانون کی مدد سے قانون نافذ کرنے والے اداروں کو لائسنس پلیٹوں پر چسپاں مواد کو ضبط کرنے کی اجازت بھی دی جائے گا جو اس لیے تیار کیے جاتے ہیں تاکہ انہیں سپیڈ اور ٹول کلینکشن کیمروں کے ذریعے پڑھا نہ جا سکے۔

موسمیاتی بحران سے نمٹنا اور سستی توانائی میں سرمایہ کاری

ریاست نیویارک کے پاس ملک کے سب سے زیادہ پُرجوش آب و ہوا کے منصوبوں میں سے ایک منصوبہ موجود ہے جس میں آنے والی نسلوں کے لیے ایک صاف ستھرا، صحت مند ماحول بنانے پر توجہ مرکوز کی گئی ہے۔ گورنر Hochul توانائی کے باکفایت استعمال کو فروغ دینے، اخراج کو کم کرنے، اور صاف ہوا اور پانی میں سرمایہ کاری کرنے کے لیے **\$5.5 بلین** ڈالر کی انقلابی سرمایہ کاری کریں گی، جس کے نتیجے میں موسمیاتی کارروائی کے لیے مختص کردہ **\$30 بلین** سے زیادہ حاصل ہوں گے۔

اپنے اسٹیٹ آف دی اسٹیٹ خطاب میں، گورنر Hochul نے ریاست نیویارک کے محکمہ برائے ماحولیاتی تحفظ اور ریاست نیویارک کے محکمہ تحقیق و تیاری کی توانائی کو ہدایت کی ہے کہ وہ گرین ہاؤس گیسوں کے اخراج کو کم کرنے والی حد قائم کرنے کے لیے کیپ اینڈ انویسٹ پروگرام کو آگے بڑھائیں اور اس سے حاصل ہونے والی رقم سے ایسے پروگراموں میں سرمایہ کاری کریں جو اخراج میں کمی لاتے ہیں اور نیویارک کی صنعتوں کی مسابقت کو برقرار رکھتے ہیں۔ ایگزیکٹو بجٹ میں ایک مجوزہ کلائمیٹ ایکشن فنڈ شامل ہے جس سے ہر سال نیویارک کے شہریوں کو مستقبل میں کیپ اور انویسٹ کی آمدنی میں **\$1 بلین** سے زیادہ کی فراہمی کی توقع ہے۔

ایگزیکٹو بجٹ میں ریاست نیویارک میں قابل تجدید پیداوار کو آگے بڑھانے کی تجویز شامل ہے جس کے لیے نیویارک پاور اتھارٹی کو یہ صلاحیت دی جائے گی کہ قابل تجدید توانائی کے جارحانہ اہداف کو پورا کرنے میں ریاست کی مدد کی جائے۔ ایگزیکٹو بجٹ میں ملک کی معروف بلڈنگ ڈیکاربنائزیشن کی تجویز بھی شامل ہیں جو نئی تعمیرات میں معدنی ایندھن والے آلات اور عمارتی نظام کو ممنوع قرار دے گی، موجودہ عمارتوں میں معدنی ایندھن کی جگہ اور پانی کو گرم کرنے والے آلات کی فروخت اور تنصیب کو مرحلہ وار ختم کرے گی، اور عمارت کی بینچ مارکنگ اور توانائی کے درجات قائم کرے گی۔ نئی تعمیراتی تجویز میں تجارتی کچنر جیسی بعض استثنائی صورتیں شامل ہیں۔ موجودہ سازوسامان خارج از استعمال کی تجویز چولہے پر اثر انداز نہیں ہوتی ہے۔

2022 میں ووٹروں کی جانب سے منظور کیے گئے تاریخی ماحولیاتی بانڈ ایکٹ سے آنے والی سرمایہ کاری کے علاوہ، ایگزیکٹو بجٹ میں یہ شامل ہیں:

- صاف پانی کے بنیادی ڈھانچے کی فنڈنگ کی مد میں **\$500 ملین** اور ماحولیاتی تحفظ کے فنڈ کے لیے **\$400 ملین**۔
- بجلی کے زیادہ بلوں کا سامنا کرنے والے نیویارک کے شہریوں کو ریلیف فراہم کرنے کے ساتھ برق کاری کے کاموں اور ریٹروفٹس کے ذریعے توانائی کے بوجھ کو کم کرنے کے لیے **\$400 ملین**۔
- دفتر برائے پارکس، تفریحی اور تاریخی تحفظ کے لیے **\$200 ملین** تاکہ ریاستی پارکوں کو بہتر بنانے میں سرمایہ کاری کی جائے۔
- ری سائیکلنگ کی شرح کو بڑھانے، مقامی حکومتوں کے پیسے بچانے اور ماحولیات کے تحفظ کے لیے کوڑا کم کرنے اور ری سائیکلنگ کے بنیادی ڈھانچے کے ایکٹ کو لاگو کرنے کی ایک تجویز۔

نیا گرانٹ پروگرام تاکہ میونسپلٹیوں کو PFAS جیسی پھیلتی ہوئی آلودگیوں سے آلودہ جگہوں کی چھان بین اور تدارک کے لیے فنڈ فراہم کیے جائیں۔

بچوں کی نگہداشت کو مزید قابل رسائی اور سستا کرنا

FY 2024 کے ایگزیکٹو بجٹ میں شامل اقدامات کے ساتھ، گورنر Hochul ریاست کی سرمایہ کاری کو چار سالوں میں **\$7.6 بلین** تک بڑھا رہی ہیں تاکہ بچوں کی نگہداشت کے نظام کو مزید قابل رسائی اور سستا بنایا جا سکے۔ یہ اقدام ریاست نیویارک کو بچوں کی نگہداشت تلاش کرنے، پروگرام کی اہلیت کو وسیع کرنے، اور بچوں کی نگہداشت

کرنے والی افرادی قوت کی مدد کرنے کے عمل کو بہتر بنانے کی راہ پر گامزن کرے گا۔ اس کے علاوہ، مندرجہ ذیل ہدف شدہ سرمایہ کاریاں ہوں گی:

- ورک فورس ریٹینشن گرانٹ پروگرام کے لیے کم استعمال شدہ وفاقی فنڈز کی مد میں **\$389 ملین**۔
- ایمپلائر چائلڈ کیئر ٹیکس کریڈٹ کی معاونت کے لیے پیشگی آمدنی میں **\$25 ملین**۔
- ایمپلائر سپورٹڈ چائلڈ کیئر پائلٹ پروگرام کے لیے ریاستی فنڈز کی مد میں **\$4.8 ملین**۔

نگہداشت صحت کا ایک مضبوط تر نظام بنانا

گزشتہ سال کی تاریخی **\$20 بلین** کی سرمایہ کاری کو آگے بڑھاتے ہوئے، گورنر Hochul اعلیٰ معیار کی نگہداشت صحت، نیویارک کے شہریوں کو درپیش صحت کی ضروریات کو پورا کرنے اور ریاست بھر میں صحت عامہ کی مستقبل کی ہنگامی صورتحال کے لیے تیاری میں مدد فراہم کرنے میں سرمایہ کاری جاری رکھیں گی۔ نیویارک کا نگہداشت صحت کا نظام ملک کے بہترین نظاموں میں سے ایک ہے، لیکن عالمی وبا کی وجہ سے نظام میں موجود کوتاہیاں سامنے آئی ہیں۔ یہ بجٹ صحت کی نگہداشت کے سرمائے کی فنڈنگ کی مد میں **\$1 بلین** سے زیادہ کا اضافہ کر کے، نیویارک کے کم آمدنی والے **7.8 ملین** شہریوں کے لیے Medicaid کوریج کو بڑھا کر، اور عمر رسیدہ خدمات اور اعلیٰ معیار کی طویل مدتی دیکھ بھال تک رسائی کو بہتر بنا کر ان تفاوتوں کو دور کرنے کی کوشش کرتا ہے۔

- ریاست کی نگہداشت صحت کی سرمایہ کاریوں کی معاونت کرنے والی انقلابی سرمایہ کاری کو آگے بڑھانے کے لیے نگہداشت صحت کے کثیر سالہ سرمائے کی فنڈنگ کی مد میں **\$500 ملین**۔
- کلینیکل ٹیک اور سائبر سیکیورٹی سمیت تکنیکی سرمایہ کاری کی اپ گریڈ میں سرمایہ کاریوں کی معاونت کے لیے کثیر سالہ سرمائے کی گرانٹس کی مد میں **\$500 ملین**۔
- **2030** تک البانی میں W. Averell Harriman کی پیس میں Wadsworth لیبارٹریز کی پانچ غیر منسلک سائٹوں کو ایک سائٹ میں یکجا کرنے کی تکمیل کے لیے **\$967 ملین**۔
- صحت کی احتیاطی خدمات اور بنیادی نگہداشت تک رسائی کی Medicaid کوریج کو بڑھانے کے لیے **\$100 ملین**۔
- ریاست نیویارک کے نرسنگ ہومز میں **\$157 ملین** اور نیویارک کے معاونتی رہائش کے فراہم کنندگان کے ضمن میں **\$9 ملین**، تاکہ عملہ رہائشیوں کو اعلیٰ معیار کی نگہداشت فراہم کر سکے۔
- Medicaid Buy-In پروگرام کو وسعت دینے کے لیے **FY 2025** میں **\$60 ملین** کا آغاز کیا گیا ہے تاکہ نیویارک کے زیادہ سے زیادہ معذور افراد کام کر سکیں اور اس کے باوجود بھی کوریج کے لیے اہل ہوں۔
- نیویارک شہر سے باہر کرائے کے مکانات میں سیسے سے زہنیری کے خطرے کو کم کرنے کے لیے **\$39 ملین**۔
- ریاست کے ایمرجنسی میڈیکل سروسز کے نظام کی احیائے نو کے لیے **\$8 ملین** اور طبی نقل و حمل کے لیے Medicaid کی بھرپائی کی ادائیگی کی شرح میں اضافے کے لیے **\$14 ملین**۔
- ریاست نیویارک کے صحت کی رپورٹنگ کے نظام کو جدید بنانے اور قومی سطح پر صحت کی نگرانی اور نگرانی کا نظام بنانے کے لیے **\$12 ملین**۔

نیویارک کی اقتصادی حالت کو فروغ دینا

ایگزیکٹو بجٹ میں ریاست کی معیشت کو مضبوط بنانے اور نیویارک کو ملک کی سب سے زیادہ کاروبار دوست اور مزدور دوست ریاست بنانے کے گورنر Hochul کے نظریے پر کام کو تیز تر کرنے کی تجاویز شامل ہیں۔ گورنر نے ٹیک، حیاتیاتی علوم، اور جدید مینوفیکچرنگ جیسی تیزی سے ترقی کرنے والی صنعتوں میں اچھی، زیادہ تنخواہ والی نوکریاں پیدا کرنے کے لیے ریاست کی کاروباری دلچسپی پروگرامنگ میں نمایاں توسیع کرنے کی تجویز پیش کی ہے۔

گورنر نے نیویارک کی کم از کم اجرت کو مہنگائی کے تناسب سے ترتیب دینے کی تجویز بھی پیش کی ہے تاکہ زندگی کے بڑھتے ہوئے اخراجات کو پورا کرنے میں کارکنوں کو مدد ملے اور ایک قومی منصوبہ بنایا جائے کہ ریاست نیویارک کے ہزاروں ملازمین کو والدین بننے پر مکمل تنخواہ والی چھٹی کی پیشکش کی جائے۔

ایگزیکٹو بجٹ کی تجویز میں مزید یہ کہا گیا ہے:

- مقامی معیشتوں میں سرمایہ کاری کے لیے **\$425 ملین**، جس میں گرانٹ فنڈنگ اور ریجنل اکنامک ڈیولپمنٹ کونسلز کے لیے ٹیکس کریڈٹس کی مدد میں **\$225 ملین** اور اندرون شہر کے احیائے نو کے اقدام اور NY فارورڈ میں سے ہر ایک کے لیے **\$100 ملین** شامل ہیں۔
- فنڈنگ سے محروم کمیونٹیز اور خطوں میں مقامی طور پر اسکول کے کھانوں اور خوراک کے پرچون فروشوں کی مدد کے لیے **\$60 ملین** کی گرانٹ۔
- ریاست کی مضبوط سیاحتی صنعت کی مدد کے لیے **\$58.5 ملین**، جن میں علاقائی پُرکشش مقامات کو فروغ دینے کے لیے فنڈنگ اور مقامی سیاحت کی کوششوں میں کاؤنٹیوں اور میونسپلٹیوں کی مدد کے لیے مماثل گرانٹس شامل ہیں۔
- GO-SEMI کے لیے **\$45 ملین** دستیاب کیے جائیں گے: گورنر کا دفتر برائے سیمی کنڈکٹرز کی توسیع، منیجمنٹ، اور انضمام تاکہ ریاست کی سیمی کنڈکٹر انڈسٹری کی ترقی کی رہنمائی کی جائے۔
- اہم اقدامات کے ذریعے ریاست نیویارک کی سرکاری افرادی قوت کی تعمیر نو کے لیے **\$18.8 ملین** جو محکمہ سول سروس اور آفس آف جنرل سروسز کے ذریعے منظم کیے جائیں گے۔
- عوامی امداد کے وصول کنندگان کو چوری شدہ مراعات کی وصولی میں مدد کے لیے **\$2 ملین**۔
- محکمہ زراعت اور منڈیوں کے لیے ایک مضبوط فوڈ سپلائی ورک فورس پائپ لائن تیار کرنے کے لیے **\$1 ملین**۔

نیویارک کے کارکنوں اور کاروباروں کے لیے مواقع کو بڑھانے کے لیے گورنر Hochul کی جاری وابستگی کے ایک حصے کے طور پر، ایگزیکٹو بجٹ کے تحت نیویارک شہر میں کمیونٹی اور ورک فورس ڈیولپمنٹ کا دفتر بھی قائم کیا گیا ہے۔ یہ آفس نیویارک شہر کے ٹھیکیداروں سے معاشی طور پر پسماندہ پس منظر کے امیدواروں کی خدمات حاصل کرنے کے لیے بہترین کوششیں کرنے کا مطالبہ کرے گا اور شہر سے اس بات کا مطالبہ کرے گا کہ وہ اقلیتوں اور خواتین کی ملکیت والے کاروباروں، غیر منافع بخش اداروں اور چھوٹے کاروباروں پر عدم تعمیل کے جرمانے کے اثرات پر غور کرے۔

پناہ طلب کرنے والوں کو اہم معاونت فراہم کرنا

جب سے پناہ کے متلاشی غیر معمولی تعداد میں نیویارک پہنچنا شروع ہوئے، گورنر Hochul امداد اور معاونت فراہم کرنے کے لیے کام کر رہی ہیں۔ FY 2024 کا بجٹ ایک فریم ورک متعین کرتا ہے جس کے ذریعے پناہ طلب کرنے والوں کی مالی ذمہ داری کو یکساں طور پر تقسیم کیا جاتا ہے: ایک تہائی نیویارک شہر کے لیے، ایک تہائی ریاست نیویارک کے لیے، اور ایک تہائی وفاقی حکومت کے لیے۔

مجموعی طور پر، ریاست آنے والے سال میں پناہ طلب کرنے والوں کی مدد کے لیے اہم اقدامات پر **\$1 بلین** سے زیادہ کا اعادہ کرے گی، جس میں یہ شامل ہیں:

- پناہ کے متلاشیوں کے لیے سٹی شیلٹر / HERRC کی لاگت کا 29 فیصد ادا کرنے کے لیے **\$767 ملین**، سیفٹی نیٹ اسسٹنس کے لیے موجودہ ریاستی حصص کے مطابق، جو پہلے ہی سٹی شیلٹرز کی معاونت کرتا ہے۔
- نیشنل گارڈ کی طرف سے فراہم کردہ لاجسٹیکل اور آپریشنل معاونت کے لیے **\$162 ملین**، جنہوں نے اس مشن کے لیے 900 سے زیادہ سروس ارکان کو تعینات کیا ہے۔
- سٹی آف نیویارک کی مدد کے لیے صحت کی نگہداشت کے لیے **\$137 ملین**، جو پناہ طلب کرنے والے بعض اہل افراد کو صحت کی مفت نگہداشت فراہم کر رہا ہے۔
- دفتر برائے عارضی اور معذوری کی معاونت کے ذریعے پناہ طلب کرنے والوں کے لیے **\$25 ملین** کی بحالی کی فنڈنگ۔
- آفس آف نیو امریکنز کے ذریعے قانونی خدمات کی فنڈنگ میں **\$10 ملین**۔
- بروکلین کروڑ ٹرمینل میں پناہ گاہ کے مقام کی معاونت کے لیے **\$6 ملین**۔
- پناہ گزینوں کی دوبارہ آبادکاری میں اضافے کی امداد کے لیے **\$5 ملین**، جو پہلے ہی OTDA کے ساتھ معاہدہ کے تحت پناہ گزینوں کی دوبارہ آبادکاری کی ایجنسیوں میں تقسیم کیے گئے ہیں۔

طلبا اور اسکولوں کی معاونت کرنا

نیویارک کے تمام طلباء، پری کنڈرگارٹن سے لے کر کالج تک اعلیٰ معیار کی تعلیم کا حق رکھتے ہیں۔ گورنر Hochul اسکول کی مجموعی امداد میں ایک تاریخی **\$34.5 بلین** مختص کریں گی، جو تاریخ میں بلند ترین سطح کی ریاستی امداد ہے۔ یہ فنڈنگ نیویارک میں ہر بچے کو ٹولز فراہم کرنے میں مدد کرے گی تاکہ اعلیٰ معیار کی تعلیم کے ذریعے کامیابی حاصل کی جائے۔ تعلیم کے لیے فنڈنگ میں یہ شامل ہے:

- فاؤنڈیشن ایڈ کے لیے **\$24 بلین** - جو کہ پچھلے سال سے **\$2.7 بلین** کا اضافہ ہے - تاریخ میں پہلی بار فاؤنڈیشن ایڈ کو مکمل طور پر فنڈ دینے کے لیے گورنر Hochul کے تین سالہ مرحلے کو مکمل کیا گیا ہے۔
- SUNY اور CUNY کے لیے نئے سرمائے کے منصوبوں میں **\$1.5 بلین**۔
- فاؤنڈیشن ایڈ میں **\$250 ملین** کا تاریخی اضافہ تاکہ سیکھنے کی کمی کو دور کرنے کے لیے اعلیٰ اثر والی تدریس قائم کی جائے۔
- ایسے پروگراموں کے لیے ریاست کی سالانہ امداد کو **\$1.2 بلین** تک پہنچانے کے لیے **\$125 ملین** سے پری کنڈرگارٹن کی توسیع کی جائے۔
- SUNY اور CUNY کیمپسز کے لیے نئی آپریٹنگ معاونت کی مد میں **\$270 ملین**۔
- SUNY کی تبدیلی کے سرمائے کے اقدامات میں **\$400 ملین**، جس میں بفلو کی یونیورسٹی اور سٹونی بروک یونیورسٹی میں ریسرچ لیبز کے لیے **\$200 ملین** اور SUNY سسٹم کے اندر IT کے بنیادی ڈھانچے کی ڈیجیٹل تبدیلی کے لیے **\$200 ملین** شامل ہیں۔
- SUNY کے چار یونیورسٹی مراکز کے لیے وقف کی گئی معاونتی امداد کے لیے ریاست نیویارک کا پہلا مماثل فنڈ بنانے کے لیے **\$500 ملین**۔

گورنر Hochul نیویارک شہر میں چارٹر سکولوں کی تعداد پر علاقائی حد کو بھی ختم کر دیں گی اور ہتھیار ڈالنے، منسوخی، برطرف کرنے، یا تجدید نہ ہونے کی وجہ سے چارٹر کے دوبارہ اجراء کی اجازت دیں گی۔ یہ تبدیلیاں نیویارک شہر میں اضافی چارٹرز جاری کرنا اور طلباء کے لیے تعلیمی مواقع کو بڑھانا ممکن بنائیں گی۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418